

माणगांव, जिल्हा - रायगड येथे नाटयगृह
इमारतीच्या बांधकामासाठी सुधारीत
प्रशासकीय व वित्तीय मान्यता देण्याबाबत.

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक : नागृबा-२०१३/प्र.क्र.५३/सां.का.१

मंत्रालय, मुंबई - ४०० ०३२.

दिनांक : ११ ऑगस्ट, २०१७.

वाचा : १) पर्यटन व सांस्कृतिक कार्य विभाग, शासन निर्णय -

क्र. नागृबा-२०१५/प्र.क्र.८५/सां.का.१, दि.२९.०२.२०१६.

२) पर्यटन व सांस्कृतिक कार्य विभाग, शासन निर्णय -

क्र. नागृबा-२०१३/प्र.क्र.५३/सां.का.१, दि.०७.०४.२०१६.

३) पर्यटन व सांस्कृतिक कार्य विभाग, शासन प्रत्र -

क्र. नागृबा-२०१३/प्र.क्र.५३/सां.का.१, दि.०७.०४.२०१६.

४) जिल्हाधिकारी, रायगड यांच्या कार्यालयाचे पत्र क्र. नपाप्र/कार्या-४/

माणगांव नाटयगृह/२०१७, दि.०१.०४.२०१७.

५) जिल्हाधिकारी, रायगड यांच्या कार्यालयाचे पत्र क्र. नपाप्र/कार्या-४/

माणगांव नाटयगृह/निधी/२०१७, दि.१२.०७.२०१७.

प्रस्तावना :

जिल्हा पातळीवर बंदिस्त नाटयगृह बांधकामास मंजूरी देण्याची योजना संदर्भ क्रमांक १ येथील दि.२९.०२.२०१६ च्या शासन निर्णयान्वये कार्यरत आहे. या योजनेनुसार माणगांव, जिल्हा रायगड येथे नाटयगृह बांधकामाच्या रु.३९२.२१ लक्ष इतक्या रकमेच्या अंदाजपत्रक व आराखडयास सार्वजनिक बांधकाम विभागाने नमूद केलेल्या अटींच्या अधिन राहून एक विशेष बाब म्हणून संदर्भ क्रमांक २ येथील दि.०७.०४.२०१६ च्या शासन निर्णयान्वये मान्यता देण्यात आली. सदर मान्यतेच्या अनुषंगाने जिल्हाधिकारी, रायगड यांच्याकडून नाटयगृह बांधकामाच्या प्रस्तावित जागेत विहीत नियमावलीनुसार पोच रस्ता उपलब्ध नसल्यामुळे विषयाधीन जागेचा वापर नाटयगृहासाठी अनुज्ञेय होणार नाही असे संदर्भ क्रमांक ४ येथील दि.०१.०४.२०१७ च्या पत्रान्वये कळविण्यात आले. या प्रकरणी दि.०५.०४.२०१७ रोजी मा.मंत्री, वित्त यांच्या अध्यक्षतेखाली आयोजित बैठकीत देण्यात आलेल्या सूचनांनुसार संदर्भ क्रमांक ५ येथील दि.१२.०७.२०१७ च्या पत्रान्वये जिल्हाधिकारी, रायगड यांच्याकडून प्राप्त सुधारीत प्रस्तावास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :

विभागाच्या शासन निर्णय दि.२९.०२.२०१६ अन्वये कार्यरत योजनेनुसार, मौजे माणगांव, जिल्हा रायगड येथील गट नं.३१५ क्षेत्र १.७२.० हे आर या शासकीय जागेपैकी ०-७७-० हे आर येथे नाटयगृह बांधण्यास सार्वजनिक बांधकाम विभागाने दर्शविलेल्या सहमतीनुसार रु.३,९२,२१,२८४/- (रुपये तीन कोटी ब्याण्णव लक्ष एकवीस हजार दोनशे चौऱ्याऐंशी फक्त) इतक्या खर्चाच्या कामास

पुढील अटीच्या अधिन राहून अर्थसहाय्य मंजूर करण्यास एक विशेष बाब म्हणून शासन मान्यता देण्यात येत आहे :-

१. शासन हिश्याच्या रकमेपैकी ४०% या प्रथम हप्त्याची रक्कम रु.१,४९,०४,०८८/- (रुपये एक कोटी एकोणपन्नास लक्ष चार हजार अठ्ठ्याऐंशी फक्त) पैकी, सध्या उपलब्ध असलेल्या रु.१४,००,०००/- (रुपये चौदा लक्ष फक्त) इतकी रक्कम वितरीत करण्यास शासन मान्यता देण्यात येत आहे. माणगांव नगरपालिकेने शासनाचे अनुदान रु.१४,००,०००/- (रुपये चौदा लक्ष फक्त) अधिक स्वहिस्सा रु.२०,००,०००/- (रुपये वीस लक्ष फक्त) असे एकूण रु.३४,००,०००/- (रुपये चौतीस लक्ष फक्त) इतकी रक्कम खर्च करून या बाबतच्या कामाची कार्यवाही (उदा.निविदा मागविणे किंवा तत्सम कार्यवाही) सुरु करण्यास “एक विशेष बाब” म्हणून मान्यता देण्यात येत आहे. रु.३४,००,०००/- (रुपये चौतीस लक्ष फक्त) इतकी रक्कम खर्च केल्याचे विहीत नमुन्यातील उपयोगिता प्रमाणपत्र जिल्हाधिकारी, रायगड यांनी सादर केल्यानंतर पहिल्या हप्त्यातील उर्वरीत रक्कम निधीच्या उपलब्धतेनुसार अदा करण्यात येईल.
२. नाटयगृह बांधकामाचे नकाशे संस्थेने सार्वजनिक बांधकाम विभागाच्या सक्षम अधिकाऱ्यांकडून साक्षांकित करून घ्यावेत.
३. प्रत्यक्ष काम करण्यापूर्वी संस्थेने वास्तुमांडणी नकाशा, सविस्तर नकाशे व आराखडे शासनाचे वास्तुशास्त्रज्ञांकडून मंजूर करून घ्यावेत.
४. ढोबळ स्वरूपात धरण्यात आलेल्या तरतुदीबाबत काम करतेवेळी संस्थेने विस्तृत अंदाजपत्रक दरपत्रके मंजूर करूनच काम हाती घ्यावे.
५. प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
६. जिल्हा मुख्यालयी नाटयगृह बांधकाम योजनेबाबत शासन निर्णय दि.२९.०२.२०१६ मधील सर्व अटी व शर्तीचे पालन करणे माणगांव नगरपंचायतीला बंधनकारक राहिल.
७. योजनेनुसार सदर नाटयगृहाचे बांधकाम जास्तीत-जास्त दोन वर्षांच्या कालावधीत पूर्ण करणे अनिवार्य आहे. तसेच यासाठी वितरीत निधी नाटयगृहाच्या बांधकामावरच खर्च करण्यात यावा.
८. वेळोवेळी वितरीत निधीचे विहीत नमुन्यातील उपयोगिता प्रमाणपत्र शासनाला त्वरीत सादर करण्यात यावे. वेळोवेळी वितरीत करण्यात आलेल्या संपूर्ण रकमेचे उपयोगिता प्रमाणपत्र शासनाला प्राप्त झाल्यानंतरच पुढील अर्थसहाय्याचा हप्ता वितरीत करण्यात येईल.
९. निधी वितरण व खर्च याबाबतचा अनुपालन अहवाल जिल्हाधिकारी, रायगड यांनी शासनास पाठवावा.
१०. जिल्हाधिकारी, रायगड यांनी नाटयगृहाचे बांधकाम पूर्ण झाल्यानंतर संपूर्ण खर्चाचा हिशोब व ताळेबंद सनदी लेखापाल यांच्या प्रमाणपत्रासह या विभागास सादर करावा.
११. नाटयगृहाच्या इमारतीवर तसेच इतर सर्व सामग्रीवर शासनाचा प्राथम्याने हक्क राहिल. शासनाच्या वापरासाठी नाटयगृह हवे असल्यास ते प्राथम्याने आरक्षित करणे आवश्यक राहिल.

१२. नाटयगृहातील पहिल्या तीन रांगेतील मध्य ठिकाणची एकूण १० आसने शासनासाठी राखून ठेवण्यात यावीत.
 १३. नाटयगृह दुरुस्ती, देखभाल आणि कर्मचारी वर्ग नियुक्त करण्यासाठी अथवा दैनंदिन खर्च भागविण्यासाठी कोणत्याही प्रकारचे अर्थसहाय्य शासनाकडून देण्यात येणार नाही. नाटयगृह व्यवस्थापन, देखभाल व दुरुस्तीसाठी संस्थेने राखीव निधी निर्माण करावा.
 १४. शासनाने वेळोवेळी केलेले नियम व अटी मधील बदल सदर नाटयगृहास बंधनकारक राहतील.
२. जिल्हाधिकारी, रायगड यासाठी नियंत्रक अधिकारी राहतील व त्यांनी प्राधिकृत केलेल्या दुय्यम अधिकाऱ्यास या संबंधीच्या देयकावर स्वाक्षरी करण्यास प्राधिकृत करण्यात येत आहे.
 ३. यासाठी होणारा खर्च मागणी क्र.झेडडी-२, २२०५ कला संस्कृती (००) १०२-कला व संस्कृती प्रचालन (०१)(०२) शासकीय प्रेक्षागृहे व सभागृहे (२२०५ १४८१) ३१-सहायक अनुदाने (वेतनेतर) या लेखाशिर्षाखाली सन २०१७-१८ च्या अर्थसंकल्पिय वर्षात मंजूर केलेल्या तरतुदीतून भागविण्यात यावा.
 ४. वित्त विभाग शासन परिपत्रक क्र.अर्थसं-२०१७/प्र.क्र.७५/अर्थ-३, दि.१८ एप्रिल, २०१७ व शासन परिपत्रक क्र.अर्थसं २०१७/प्र.क्र.९४/अर्थ ३ दि.२० जून २०१७ अन्वये विहित केलेल्या अटी व शर्तीची पूर्तता होत असल्याने सदर निधी वितरीत करण्यात येत आहे.
 ५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०८१११६५१०९७२२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय भोकरे)
उप सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई.
२. मा. मुख्यमंत्री यांचे खाजगी सचिव, मंत्रालय, मुंबई.
३. मा. विरोधी पक्ष नेता, विधान सभा, विधान परिषद, विधानमंडळ, मुंबई.
४. सर्व सन्माननीय विधानमंडळ सदस्य, महाराष्ट्र राज्य.
५. जिल्हाधिकारी, जिल्हा रायगड
६. मुख्याधिकारी, माणगांव नगरपंचायत, माणगांव, जिल्हा रायगड.
७. जिल्हा कोषागार अधिकारी, रायगड
८. महालेखापाल (लेखा व अनुज्ञेयता), एक / दोन महाराष्ट्र, मुंबई / नागपूर.

९. महालेखापाल (लेखा परीक्षा), एक / दोन महाराष्ट्र, मुंबई / नागपूर.
- १०.नियोजन विभाग/सार्वजनिक बांधकाम विभाग , मंत्रालय, मुंबई
- ११.वित्त विभाग (व्यय-१४) मंत्रालय, मुंबई.
- १२.मा.मंत्री, वित्त यांचे खाजगी सचिव, मंत्रालय, मुंबई
- १३.मा.मंत्री, सांस्कृतिक कार्य यांचे खाजगी सचिव, मंत्रालय, मुंबई
- १४.अवर सचिव (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई - अर्थसंकल्प शाखेने सदर रक्कम अर्थसंकल्पिय वितरण प्रणालीद्वारे वितरीत करावी.
- १५.निवड नस्ती, सां.का.१.